

धुंद

नाही दिसली ती मजला, फार दिवस झाले
मन माझे आज, तिजसाठी आतुरले
रस्त्याने जाताना अचानक मला ती दिसली
मला पाहून मनात ती असेल हसली
पाहून तिची ती सुंदर काया
मन अधीर झाले तिला धराया
लालबुंद ओठ तिचे, अंतरंगी ती रंगली
ती दिसताच, मनात माझ्या अभिलाषा तरंगली
करून धारिष्ट मी तिजपाशी गेलो
टक लावून तिला पहातच बसलो
मला पहाताच ती कपाटाआड लपली
तेवढ्यात दुकानातली गर्दी फार वाढली
धीर करून मी तिला हातात धरली
पाहून किमतीचे लेबल छाती माझी धडकली
नाराजीने परत ठेविले तिला जागेवर,
अनु कपाट केले बंद
न पिताच तिला मी, कसा काय झालो धुंद



- पद्माकर चित्रे

('शब्दांची फुलपाखरे' या कवितासंग्रहातून)